


Kunsill Lokali



Local Council

L-GHASRI

MINUTI

Laqgħa tal-Kunsill Lokali ta' l-Ghasri

Id-Disa' Legislatura

Laqgħa Nru. 11

L-Erbgħa, 26 ta' Frar 2025

Il-Kunsill Lokali ta' l-Ghasri itaqa' fl-Uffiċċju Amministrattiv tiegħu li jinsab fl-indirizz Nru 6, Triq Dun Karm Caruana, GSR 1121, L-Ghasri, Għawdex, Malta, fis-7:00 ta' filgħaxija.

Preżenti:

Dr Daniel Attard	-	Sindku
Is-Sur Sammy Saliba	-	Viċi Sindku
Is-Sur Emanuel Mintoff	-	Kunsillier
Is-Sinjura Elizabeth Mintoff	-	Kunsilliera
Is-Sur Salvatore Felice Pace	-	Kunsillier

Assenti b'Apologija (skont Ordni Permanenti 14A (3)):

n/a

Assenti:

n/a

Uffiċjal Preżenti:

Is-Sur Silvio Xerri	-	Segretarju Eżekuttiv
---------------------	---	----------------------

11.1 Talba

11.1.1 Il-laqgħa bdiet b'talba u giet ippreseduta mis-Sindku Dr. Daniel Attard.

11.2 Ittri ta' Apologija

11.2.1 Ma kienx hemm ittri ta' apologija.

11.3 Kunsiderazzjoni u approvazzjoni tal-minuti

11.3.1 Il-Minuti tal-laqgħat numru 9 (Laqgħa b'urgenza) u 10 ġew ċirkolati minn qabel u għalhekk ittiehdu bħala moqrija, dawn ġew approvati unanimament.

11.4 Komunikazzjoni mis-Sindku u Korrispondenza

11.4.1 *Email* datata 29 ta' Jannar 2025 rigward *RIGHTS: The Children's Local Council*, għal tfal bejn is-6 u s-16-il sena sabiex jiġi ffurmat kunsill tat-tfal u għalhekk qed jiċċekkjaw hemmx tfal interessati. Il-Kunsilliera rrimarkaw li l-komunita' tal-Ghasri hija waħda żgħira u għalhekk tkun problema sabiex jiġi ffurmat tali kunsill.

11.4.2 *Email* datata 21 ta' Frar 2025 mingħand il-perit tal-kuntrattur li ħa t-tender fejn osserva xi problemi li l-aħjar jiġu diskussi fuq il-post. Is-Sindku rrimarka li dawn ix-xogħolijiet iridu jsiru u għalhekk għandha ssir laqgħa fuq il-post mal-kuntrattur u l-entitajiet l-oħra (tad-Drenagg u l-Ministeru) u għandu jipprepara BOQ halli jekk hemm il-ħtieġa li tintalab *variation* ikun jista' jsir dan.

11.5 Twegibiet għall-Mistoqsija tal-Kunsilliera

11.5.1 Il-kunsilliera Liza Mintoff saqsiet jekk hux possibbli li tingħata għajnuna lil dawk l-individwi li qed jitingħu l-*istray cats* fir-raħal peress li giet avvicinata minn uħud minnhom. Il-kunsilliera qablu li għandhom jiġu kkuntattjati l-entitajiet konċernati sabiex jiġi mressaq dan l-ilment. Il-kunsilliera ma qablux li għandha tingħata għajnuna finanzjara, iżda l-unika opzjoni hija li għal darba biss jinxtara l-ikel għall-ammont ta' €200 u jitqassam lil kull persuna li hija mniżżla fil-lista.

11.5.2 Il-Kunsillier Salvu Felice Pace saqsa rigward il-proġett tat-tisbiħ tal-pjazza. Is-Sindku rrimarka li xi snin ilu kienu saru xi pjanti u ġie propost proġett però l-kunsill ma kienx qabel ma tali proġett.

11.5.3 Il-Viċi Sindku Sammy Saliba saqsa jekk fi Triq il-Ġonna jistax jingħata ftit konkors ma rampa peress li meta trangaw il-ħitan

kienet inqalghet parti minnha. Il-kunsilliera qablu li għandu jiġi mitkellem il-kuntrattur sabiex jirringa tali ħsara.

- 11.5.4 Il-Kunsillier Salvu Felice Pace saqsa jekk l-*ispeed bumps* waslux. Is-Segretarju Eżekuttiv informah li waslu u li għaddihom lill-kuntrattur sabiex jitwaħħlu. Għal dan il-għan għandhom jiġu ordnati wkoll it-tabelli li juru li hemm l-*ispeed bumps* fit-triq.
- 11.5.5 Il-Viċi Sindku Sammy Saliba saqsa rigward id-*devolution*. Is-Segretarju Eżekuttiv infurmah li għandu jkellew lill-accountant dwarha.

11.6 Skemi maħruġa mid-Dipartiment

- 11.6.1 SPI/SCI/2/2025 – Skema għall-attivitajiet Kulturali Annwali 2025/2026. Il-Kunsilliera qablu li għandna napplikaw għal din l-iskema.
- 11.6.2 SPI/SCI/3/2025 – Inizjattiva Finanzjarja – Lokalitajiet aktar nodfa. Il-Kunsilliera qablu li għandna napplikaw għal din l-iskema.
- 11.6.3 SPI/SCI/4/2025 – Espressjoni ta' Interess – Finanzjament Milied 2025. Il-Kunsilliera qablu li għandu jiġi vverifikat x'attivitajiet jistgħu jsiru u fil-każ napplikaw għal din l-iskema.
- 11.6.4 SPI/SCI/5/2025 – Espressjoni ta' Interess - Finanzjament Karnival 2026. Il-Kunsilliera qablu li għandu jiġi diskuss x'attivitajiet jistgħu jsiru u fil-każ napplikaw għal din l-iskema.
- 11.6.5 SPI/SCI/6/2025 – Fond ta' Manutenzjoni u Sostenn ta' Proġetti Maġġuri. Il-Kunsilliera qablu li m'għandniex napplikaw għal din l-iskema.
- 11.6.5 SPI/SCI/7/2025 – Finanzjament Komunitajiet aktar b'saħħithom u ta' kwalità. Il-Kunsilliera qablu li għandna napplikaw għal din l-iskema.

11.7 Materji Oħra

- 11.7.1 Is-Segretarju Eżekuttiv informa lill-kunsilliera li giet proposta id-data tad-29 ta' Marzu 2025 fl-10:30am sabiex issir *Nutrition Talk* minn Miriam Saliba, fil-kunsill. Il-Kunsilliera qablu ma tali proposta. Is-Segretarju Eżekuttiv informahom li għandu jerga jkellimha sabiex fil-każ issir promozzjoni fuq il-midja soċjali u jitqassam *leaflet* go kull dar.
- 11.7.2 Is-Segretarju Eżekuttiv informa lill-kunsilliera li sa għada

għandha tingħata risposta lir-Regjun Għawdex rigward x'attivitá ser tittella' (Region of Culture Gozo 2025). Il-Kunsillier Salvu Felice Pace ppropona li jiġu mitkellma xi anzjani u jittiehed vidjow sabiex jirrakkontaw it-tfulija tagħhom ġewwa l-Għasri u jiġi muri f'tali attività. Ippropona wkoll li jiġu mitkellma xi pitturi, mużiċisti ru oħrajn sabiex jipproponu l-materjal tagħhom u għal dan il-għan għandha titqassam *leaflet* go kull dar sabiex naraw il-persuni interessati li jipparteċipaw għal tali attività. Bħala data qed tiġi proposta d-data tas-27 ta' Settembru 2025.

- 11.7.3 Is-Segretarju Eżekuttiv qal li wara l-laqqgħa tax-xahar li għadda baġat *email* lid-DG Vicky Xuereb sabiex jiċċekkja fuq l-istat tal-ħitan fi Triq l-Għasri iżda ma rċieva l-ebda risposta.
- 11.7.4 Is-Segretarju Eżekuttiv informa lill-kunsilliera li l-kuntrattur irrevoda l-istejjem tat-toroq: Triq il-Knisja u Triq Wied l-Għasri. Triq il-Knisja, ġiet tammonta għal €8,727.08 u ta' Triq Wied l-Għasri jekk ma jingħatax t-*top layer* l-ammont jonqos b'€9,000. Ġie vverifikat kemm hemm fondi fil-kont bankarju u ġie rrimarkat li tali toroq jistgħu jsiru. Is-Segretarju Eżekuttiv irrimarka li l-aħjar tali toroq ma jsirux flimkien u ġibed l-attenzjoni wkoll li avolja hemm il-flus fil-kont bankarju, il-kunsill għandu joqgħod attent kif jintefqu l-flus.
- 11.7.5 Il-Viċi Sindku Sammy Saliba rrimarka li fi Triq Wied Sara peress li t-triq għadha ma ttrangatx hemm resident li għandu rampa u x'ħin jiġi biex jidħol bil-karozza, il-karozza qed tħokk il-qiegħ u għalhekk qed jitlob li jintefa' f'tit *cold asphalt*. Il-Kunsilliera qablu li tali xogħol għandu jsir mill-kuntrattur.
- 11.7.6 Is-Segretarju Eżekuttiv informa li fil-bitha fadal xi sigar li jridu jithawwlu u li ġie propost li jithawwlu hdejn il-knisja, hdejn il-*public toilets*. Il-Kunsilliera qablu li tali għandhom jithawwlu fi Triq l-Għasri fejn hemm is-sigar neqsin.
- 11.7.7 Is-Segretarju Eżekuttiv informa li wara li trangat il-librerija, tal-Librerija kellmu l-librara tal-kunsill u jridu jagħmlu *open day*, pero' qabel ma ssir l-*open day* hemm il-ħajt għadu jrid jitranga. Is-Segretarju Eżekuttiv ppropona li l-ħajt jitgħatta b'pvc *sheets*. Is-Sindku rrimarka li l-aħjar jitgħatta bil-*gypsum* u jinżebagħ kulur il-ħajt.
- 11.7.8 Is-Segretarju Eżekuttiv informa lill-kunsilliera li ma nġhatatx risposta rigward is-safra li kienet qed tiġi ppjanata għax-xhur tas-sajf u li għalhekk ser jiġi mitkellem *tour operator* ieħor sabiex naraw x'jista' jiġi propost. Il-laqqgħa mat-*tour operator* ser tkun nhar it-Tnejn li ġej.

- 11.7.9 Is-Segretarju Eżekuttiv informa lill-kunsilliera li kien hemm sitt (6) applikazzjonijiet għall-vakanza ta' skrivan/a fi hdan il-kunsill u li hemm min ma jikwalifikax ukoll. Il-kunsilliera qablu li dik għandha tkun deċiżjoni tal-Bord.
- 11.7.10 Is-Segretarju Eżekuttiv informa lill-kunsilliera li bagħat *email* lill-Awtorita' tal-Ippjanar rigward id-DPF Funds sabiex jiġu restawrati l-bankijiet, t-*telephone box* u l-ħajt tas-sejjeħ u qed jistenna risposta.
- 11.7.11 Is-Segretarju Eżekuttiv informa lill-kunsilliera li saret talba sabiex id-dustbin li hemm quddiem il-post fejn kienet topera l-pulizija jitneħħa minn hemm. Il-kunsilliera qablu li għandu jitneħħa u jitpoġġa hdejn il-public toilets.
- 11.7.12 Is-Segretarju Eżekuttiv informa lill-kunsilliera li d-dawl taż-*zebra crossing* ordnat iżda tali ma jstax ikun *solar powered* iżda jkun imqabbad mad-dawl u għalhekk il-persuna li ser twaħħal id-dawl għandha tiċċekkja ma fejn għandu jitqabbad.

11.8 Kunsiderazzjoni u approvazzjoni tal-iskeda tal-pagamenti

- 11.8.1 Tressqet l-iskeda ta' pagamenti numru 09-09 biex tkun approvata mill-Kunsill. L-iskeda kif ipprezentata giet approvata. Kopja ta' din l-iskeda qed tinhemeż mal-minuti.

11.9 Tmiem il-laqgħa u data tal-laqgħa li jmiss

- 11.9.1 Il-laqgħa ntemmet fit-8:00 ta' filgħaxija. Sar qbil li l-laqgħa li jmiss issir nhar it-Tnejn, 10 ta' Marzu 2025 fis-7:00 ta' filgħaxija.

Ikkonfermati, nhar il-Erbgħa 30 ta' April 2025.

Dr. Daniel Attard
Sindku

Silvio Xerri
Segretarju Eżekuttiv